



2025/1114

28.5.2025

DEĊIŻJONI (UE) 2025/1114 TAL-BANK ĊENTRALI EWROPEW

tal-20 ta' Mejju 2025

dwar id-delega tas-setgħa li jittiehdu ċerti deċiżjonijiet dwar il-pubblikazzjoni ta' sanzjonijiet għal nuqqas ta' żamma ta' riżervi minimi (BCE/2025/16)

Il-BORD eżekuttiv tal-Bank Ċentrali Ewropew,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikoli 19.1 u 34.3 tiegħu,

Wara li kkunsidra r-Regolament tal-Kunsill (KE) Nru 2532/98 tat-23 ta' Novembru 1998 dwar il-poteri tal-Bank Ċentrali Ewropew li jimponi sanzjonijiet ⁽¹⁾, u b'mod partikolari l-Artikolu 6(2) tiegħu,

Wara li kkunsidra r-Regolament tal-Bank Ċentrali Ewropew (KE) Nru 2157/1999 tat-23 ta' Settembru 1999, dwar il-poteri tal-Bank Ċentrali Ewropew li jimponi sanzjonijiet (BĊE/1999/4) ⁽²⁾, u b'mod partikolari l-Artikolu (9)1 u l-Artikolu 11 tiegħu,

Filwaqt li:

- (1) Skont l-Artikolu 7(1) tar-Regolament tal-Kunsill (KE) Nru 2531/98 ⁽³⁾, fejn istituzzjoni tonqos milli żżomm fl-intier jew parti minnhom ir-riżervi minimi imposti bi qbil ma' dan ir-Regolament u mar-regolamenti jew deċiżjonijiet tal-Bank Ċentrali Ewropew (BĊE), il-BĊE jista' jimponi sanzjoni.
- (2) Skont l-Artikolu 9(1) tar-Regolament (KE) Nru 2157/1999 (BĊE/1999/4), il-BĊE huwa meħtieġ jippubblika deċiżjonijiet li jimponu sanzjonijiet f'każ ta' ksur ta' regolament jew deċiżjoni tal-BĊE fuq is-sit web uffiċjali tiegħu mingħajr dewmien żejjed, ladarba d-deċiżjoni tkun saret finali. Il-pubblikazzjoni hija meħtieġa sakemm il-Bord Eżekuttiv ma jiddeterminax li tali publikazzjoni: (a) tipperikola l-istabbiltà tas-swieq finanzjarji jew tas-sistema finanzjarja jew ta' investigazzjoni kriminali li tkun għaddejja; (b) tikkawżaw, sa fejn ikun jista' jiġi ddeterminat, dannu sproporzjonat lill-impriża kkonċernata; jew (c) tirriżulta fil-pubblikazzjoni ta' informazzjoni kunfidenzjali, li tpoġġi f'riskju l-interessi pubbliċi legittimi fis-sigurtà, bhas-sigurtà u l-protezzjoni tal-integrità tal-karti tal-flus tal-euro jew il-ġestjoni sigura tar-riskji ċibernetiċi jew operazzjonali għal sistemi ta' pagament sistemikament importanti.

Jekk tapplika wahda jew aktar minn dawn iċ-ċirkostanzi, id-deċiżjonijiet dwar is-sanzjonijiet jiġu ppubblikati fuq bażi anonimizzata jew il-pubblikazzjoni tista' tiġi posposta. Fiċ-ċirkostanzi msemmija fil-punt (c), il-BĊE jista' jagħżel li ma jippubblikax deċiżjoni li timponi sanzjoni.

- (3) Kif speċifikat fl-Artikolu 11(3) u (4) tar-Regolament (KE) Nru 2157/1999 (BĊE/1999/4), qabel ma tkun imposta xi sanzjoni fil-każ ta' nuqqas ta' żamma ta' riżervi minimi, il-Bord Eżekuttiv jew, f'ismu, il-bank ċentrali nazzjonali kompetenti għandu jinnotifika lill-impriża interessata dwar l-allegat nuqqas u s-sanzjoni korrispondenti. Kif tircievi n-notifika, l-impriża interessata għandha l-possibbiltà li ttippreżenta kull tagħrif, spjegazzjonijiet jew oġġezzjonijiet miksuba li jistgħu jittiesu rilevanti għal deċiżjoni dwar jekk għandhiex tiġi imposta s-sanzjoni jew le. Dan jinkludi l-possibbiltà li jitqajmu oġġezzjonijiet kontra l-pubblikazzjoni tas-sanzjoni fuq il-bażi li tapplika wahda jew aktar mill-eċċezzjonijiet għall-pubblikazzjoni stabbiliti fl-Artikolu 9(1) tar-Regolament (KE) Nru 2157/1999 (BĊE/1999/4). F'każ bħal dan, jekk il-bank ċentrali nazzjonali kompetenti jkun qed jaġixxi fisem il-Bord Eżekuttiv, huwa għandu mingħajr dewmien żejjed jgħaddi l-fajl lill-Bord Eżekuttiv, li mbagħad għandu jiddeċiedi jekk tapplikax tali eċċezzjoni għall-pubblikazzjoni.
- (4) Il-Bord Eżekuttiv huwa meħtieġ jadotta għadd sostanzjali ta' deċiżjonijiet kull sena dwar jekk tapplikax eċċezzjoni għall-pubblikazzjoni ta' sanzjonijiet għal nuqqas ta' żamma ta' riżervi minimi. Biex jiġi ffaċilitat il-proċess tat-tehd tad-deċiżjonijiet hija neċessarja delega tas-setgħat tat-tehd tad-deċiżjonijiet fir-rigward tal-adozzjoni ta' tali deċiżjonijiet. Il-Qorti tal-Gustizzja tal-Unjoni Ewropea rrikonoxxiet d-delega bħala neċessarja u xierqa biex tippermetti lil istituzzjoni li tkun meħtieġa tadotta numru konsiderevoli ta' deċiżjonijiet biex twettaq dmirijietha. B'mod simili, hija rrikonoxxiet il-ħtieġa li tiżgura li korpi li jieħdu deċiżjonijiet ikunu kapaċi jiffunzjonaw bħala prinċipju inerenti tas-sistemi istituzzjonali kollha.

⁽¹⁾ ĠU L 318, 27.11.1998, p. 4, ELI: <http://data.europa.eu/eli/reg/1998/2532/oj>.

⁽²⁾ ĠU L 264, 12.10.1999, p. 21, ELI: <http://data.europa.eu/eli/reg/1999/2157/oj>.

⁽³⁾ Regolament tal-Kunsill (KE) Nru 2531/98 tat-23 ta' Novembru 1998 li għandu x'jaqsam mal-applikazzjoni ta' riservi minimi tal-Bank Ċentrali Ewropew (ĠU L 318, 27.11.1998, p. 1, ELI: <http://data.europa.eu/eli/reg/1998/2531/oj>).

- (5) Tali deċiżjonijiet jehrieg li jiġu delegati lill-membri tal-Bord Eżekuttiv li lili jirrapporta d-Direttorat Ġenerali tas-Servizzi Legali, u lill-membri tal-Bord Eżekuttiv li lili jirrapporta d-Direttorat Ġenerali tal-Operazzjonijiet tas-Suq, filwaqt li jaġixxi b'mod kongunt.
- (6) Id-delega tas-setgħat tat-tehdid tad-deċiżjonijiet għandha tkun limitata u proporzjonata, u l-ambitu tad-delegazzjoni għandu jkun definit b'mod ċar. Il-kamp ta' applikazzjoni tad-delega stabbilita f'din id-Deċiżjoni għandu jkun limitat għas-setgħa li jittiehdu deċiżjonijiet dwar il-pubblikazzjoni ta' sanzjonijiet għal nuqqas ta' żamma ta' riżervi minimi li ma jiddevjawx mir-regola ġenerali stabbilita fl-Artikolu 9(1) tar-Regolament (KE) Nru 2157/1999 (BĈE/1999/4), li skontha d-deċiżjonijiet li jimponu sanzjonijiet f'każ ta' ksur ta' regolament jew deċiżjoni tal-BĈE għandhom jiġu ppubblikati. Id-deċiżjonijiet dwar il-pubblikazzjoni ta' sanzjonijiet fejn ikun hemm elementi godda jew fejn tapplika eċċezzjoni għall-pubblikazzjoni għandhom jiġu esklużi mill-kamp ta' applikazzjoni tad-delega u għandhom jibqgħu f'idejn il-Bord Eżekuttiv.
- (7) Sabiex jiġi ssalvagwardjat il-kontroll tal-Bord Eżekuttiv bħala d-delegatur, id-deċiżjonijiet meħuda mill-membri tal-Bord Eżekuttiv li lilhom tingħata d-delega għandhom jiġu rrapportati kull sena lill-Bord Eżekuttiv,

ADOTTA DIN ID-DEĊIŻJONI:

Artikolu 1

Delega tas-setgħa li jittiehdu ċerti deċiżjonijiet dwar il-pubblikazzjoni ta' sanzjonijiet għal nuqqas ta' żamma ta' riżervi minimi

Il-Bord Eżekuttiv jiddelega lill-membri tal-Bord Eżekuttiv li lili jirrapporta d-Direttorat Ġenerali għas-Servizzi Legali jirrapporta u lill-membri tal-Bord Eżekuttiv li lili jirrapporta d-Direttorat Ġenerali għall-Operazzjonijiet tas-Suq, is-setgħa li b'mod kongunt jiehu, f'konformità mal-Artikolu 2, ċerti deċiżjonijiet dwar il-pubblikazzjoni ta' sanzjonijiet għal nuqqas ta' żamma ta' riżervi minimi imposti skont l-Artikolu 7(1) tar-Regolament (KE) Nru 2531/98.

Artikolu 2

Kriterji għall-adozzjoni ta' deċiżjonijiet delegati

Id-deċiżjonijiet biex jiġu ppubblikati sanzjonijiet għal nuqqas ta' żamma ta' riżervi minimi għandhom jiġu adottati skont id-delega tas-setgħat stabbilita fl-Artikolu 1 meta jiġu ssodisfati l-kriterji li ġejjin:

- (a) l-impriza interessata tkun oġġezzjonat għall-pubblikazzjoni ta' sanzjoni għan-nuqqas ta' żamma ta' riżervi minimi, iżda mhux għas-sanzjoni nnifisha;
- (b) l-oġġezzjonijiet għall-pubblikazzjoni mqajma mill-impriza interessata u l-valutazzjoni teknika u legali tal-BĈE ta' dawn l-oġġezzjonijiet huma simili għal dawk li huma l-bażi ta' deċiżjonijiet preċedenti dwar il-pubblikazzjoni ta' sanzjonijiet għal nuqqas ta' żamma ta' riżervi minimi li ttiehdu mill-Bord Eżekuttiv;
- (c) il-valutazzjoni teknika u legali msemmija fil-punt (b) li fuqha hija bbażata d-deċiżjoni hija li l-ebda waħda mill-eċċezzjonijiet previsti fl-Artikolu 9(1) tar-Regolament (KE) Nru 2157/1999 (BĈE/1999/4) ma tapplika u li s-sanzjoni għandha tiġi ppubblikata;
- (d) il-bank ċentrali nazzjonali kompetenti li, filwaqt li jaġixxi fisem il-Bord Eżekuttiv, ikun innotifika lill-impriza interessata dwar l-allegat nuqqas ta' żamma ta' riżervi minimi u tas-sanzjoni korrispondenti, jaqbel mal-valutazzjoni msemmija fil-punt (c).

Artikolu 3

Obbligu ta' rapportar

Il-membri tal-Bord Eżekuttiv li lilhom id-Direttorat Ġenerali tas-Servizzi Legali u d-Direttorat Ġenerali għall-Operazzjonijiet tas-Suq għandhom jirrapportaw b'mod kongunt lill-Bord Eżekuttiv fuq bażi annwali dwar kwalunkwe deċiżjoni meħuda skont l-Artikolu 1 matul is-sena kalendarja preċedenti.

Artikolu 4

Dhul fis-sehh

Din id-Deciżjoni għandha tidhol fis-sehh fl-ghaxar jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, l-20 ta' Mejju 2025.

Il-President tal-BĊE
Christine LAGARDE